

حەممە رەشید ھەرەس ھونەرمەندى نەتەوە و نۇوسمەرى ھەلۋىست ... سەتىغان شەمزمىنانى

Shamzini79@hotmail.com

(بۆچى گلۆپىئە دەبىت بەھونەر؟ بۆچى خانوویەك دەبىت بەھونەر؟ ئەى بۆچى ژيانمان نەكەين
بەھونەر؟)

مېشىل فوكو

ھەرەس سەرلەبەرى ژيانى كردۇتە ھونەر،
ھونەرىئىك لەپىناوى مروقىدا، ھونەرىئىك
ھەناسە بىت بۆ جەستەمى نەتەوە و
بىلەنگۈيەك بىت بۆ ئازارە نەبراوهەكانى
گەل.

ئەو وەها تەماشاي ھونەر دەكات
رەنگدانەوهىيەكى خودىيى نىيەو دابراو و
ئەبىستراكت نىيە لەزيانى كۆمەل، بەلکو
لاى وي ھونەر ئىلەمامى خۆى لەقوولابى
كىشەو ژانەكانى كۆمەلەو وەردەگرىت،
بۆيىھە ھونەرەكەى ھونەرىئىكى پۇوتە تەنيا و
تەنيا بۆ مروق.

دروشمى ئەو ھونەر لەپىناوى ھونەردا
نىيە بەلکو ھونەر لاى ئەو تىرييەكە
ئاراستەيى نىشانە ئىنسانىيەكان دەكىرىت و
لەھەمان كاتدا ھونەر رىنۋىنىكارو
پىشەنگى ژيانى مروقەكانە.

بەچاولىكەى كۆنپارىزىي و لەپەنجەرهى
سەلەفىيەتەوە ناپوانىيە شانۇ بەلام

بەناوى نويگەريشەوە ھونەرى خۆى دانەرنىوھە لەبەھە پېرۇزەكان و ژيانى ھاونىشتىمانىيەكانى. ھونەر
بەشىوھەكى گىشتى لەلاى ئەو پەيامىكە كە دەبىت بگاتە مروقەكان نەك ئەوهى تەنيا
خاللىكىدىنەوهىكى زاتى بىت.

ھەرەس وا تەماشاي ھونەر ناكات ميكانيزمىكە بۆ بىلەكىرىن و خۆزىاندن بەلکو پىيوايە ھونەر
زۆرجار پىيوىستە لەپىناويدا بىرى و مردن لەپىناوى گەياندىنى پەيامى ھونەردا بەزيان دەزانىت، بەلاى
ئەوهى مىدىنى ھونەرمەند لەپىناوى پاڭز ھىشتەوهى پەيامە بىنەرەتىيەكەى زۆرچاكتە لەزيانىكى
شاھانە لەسەر حىسابى خنکاندى بەھاو پەيامى ھونەر، بۆيىھە ھەرگىز ئاماھەنبووھە ھىلکەى خۆى
بختە سەبەتەيى هىچ دەسەلەتىكەوھە.

ھەرەس وەك ھونەرمەندىكى شانۆكار

شانۇ لاي حەممە رەشید ھەرەس ھەلۋىستە نەك شتىكى تر، ھەلۋىستىش لايەنگىرىي كەردى ھەمېشەيىھە
لەنەتەوە و مروقەكان بەبى جياوازىي.

(برىخت) پىيوايە (ھەر گەلورىئە بچىتە سەرشانۇ لەتوانايدا ھەيە بىنەر بختە گريان يان پىكەنин،
بەلام گۈنگ ئەوهىيە بىنەر بكتە خاوهنى ھەلۋىست).



ھەرەس نایەویت لەری شانۆوە چیزیکی کەم خایەن و پاگوزەر باداتە بینەرە کانى بەلکو خواستیيەتى وا لەبینەر بکات بیربکاتە وەو ببیتە خاوهنى ھەلۆیستى خۆى.

لېرەدا ھونەر ئامانج نیيە، بەلکو ھونەر ھۆيە، ھۆيەك بۆ گەياندى پەيامى ھونەرمەند بۆ جەماوهەرە كەم. كۆئى ئەو شانۆيیانە ھەرەس بەدەرھەيىنان يان نواندن تىيادا بەشداربۇوە شانۆي سیاسى بۇون، سیاسەت لەكارە ھونەریيە کانى ئەمەدا بەشىكەن لە خەباتى نەتەوايەتى، بەشىكەن لە بەشدارىي شورشگىرەنە لەخەباتى رېڭارىخوازىدا.

ئەدۇنىس-دەلىت (من ھەرگىز نەمگوتۇوھ ھونەر بۆ ھونەر، بەلکو ھونەر بۆ مەرۆفە، بەلام ھونەر بۆ جەماوهەر نیيە) . بەلام لەساتە وەختىكدا ھەمۇ دەرگاكانى وتن و گوزارشت داخرا بۇون، شانۆ چەكىكى كارىگەر بۇو بۆ خەبات، زمانىيەك بۇو بۆ گوزارشت، ھەرەس لەو رۆزگارە تارىكانەدا ھونەرى وەك چەكىكى بەكاردەھەيىنا، بەپىچەوانەي دېتنى (ئەدۇنىس) ھوھ ھونەر ئەمەتە بۆ جەماوهەر بۇو چونكە لىيۆ فېرىي وانە کانى ياخى بۇون لەدەسەلاتى سەركوتکەر و دېكتاتۆريي دەبۇو، لىيۆ فېرىي گیانى بەرخۇدان و خۇراغىرىي دەبۇو.

ئەوى رۆزى ھەرەس ھونەرى ئاراستەي جەماوهەر دەكردو چاکىش دەيزانى چۆن لەۋەتەرى ھەرە هەستىيارى جەماوهەرە كەم دەدا، بۆيە ئەو رۆزانە وا لەشانۆ دەپوانزا (قوتابخانەي گەلە) و خەلک سويندىيان بەپىرۆزىي شانۆ دەخوارد.

ئەو زەمەنە شانۆ مەسجىكى سیاسى پېپۇو، پەيامى بەرگىرەنەي لەرۆحى نەتەوە پېپۇو. لەو رۆزە سەختانەي ژىر چەپۈكى رىزىمى بەعسدا ھەتاوى ئازادىي لەوديو پەرەدەكانى شانۆوە ھەلەھەت، ھەمۇ بېرىكى بەگۇزاقچۇونە و شورشگىرەي لەدىالۆگى شانۆكاراندا لەزېر لۇغزىكى ھونەرىدا خۆيان پەنادابۇو، ئىدى لەم سەرەتەنەدا ھەرەس شانۆي كردى بۆيە قوتا بخانەي كوردا يەتى و ھزرى نەتەوايەتى و جۆشى ئەو جەماوهەرەي پېددەدا كە لەزېر سېبەرى تەورى درېنەتىن دەسەلات و دەھولەتى دنیادا دىل كرابۇون.

ھەرەس بەزمانىيەكى زۆر ئاسان و سادە و مىلىي كەرەشۆكە كانىش تىيىدەگە يىشتن مەزنەتىن پەيام و دۆزى دەگەياند، ئەو رېلى زەنە تەمومىز و گرى سەيرو سەمەرانە بۇو كەمېشى كەنەنەرەيان جەنجال و سەرقال دەكەرە، ئەو وەك (فيتزگيرالد) دەبۈوت (گرنگ وتنى شتى گەورەيە بەرېكە ئاسان).

ئەولايەنگىرى شانۆي رىاليزم بۇو بەلام ئەو رىاليزم سۆشىالىيستىيە نا كە ببۇوە مۆدىلى ئەو رۆزگارانە، ئەو رىاليزم نا لەپەنایدا گوندى كوردستان كاول دەكرا و فرمىسى كەنەنەرەيان قۇتەنەنە دەلەپەشت، ئەو رىاليزم ماركسىيە وشك ھەلاتووھ نا چىرۆكى بۆ خوارووئى فەرىكىاو فەلەستىن دەنۇوسى وەك ئەوھى لەۋاتە كەم خۆيدا خويىنى مېشۇولەش نەرېزىرىت.

رىاليزمى ھەرەس وينەدانە وەنە ئازارو نەھامەتى و مەينەتىيە كانى گەلە كەم بۇو، زمانى گوزارشت و ھاوارى ئەو بۆ دەربىرىنى چەۋساندەنە وەكانتى سەرگەلە كەم، شانۆ بۇو.

لاى وي ئىيىتاش شانۆ ھەمان رۆل و پەيامى ھەيە وەلى بە لەبەرچاوا گرتىنى گۆرەنلى دەنیا واقىعى عەينى كۆمەلگە، ئەو كاتىيەك شانۆي (بېفەر) ئى لەسایەت دەسەلاتى كوردىدا ناما يېشىد دەيە و يېست لەپەرە كانى گەندەللى و سكەندەللى فايىلدارە كان ھەلەداتە وە، شانۆ لېرەدا جۆرىكە لەخەبات لەدەشى گەندەللى و میرابۇ پەنھانە كانى كورد.

گوگول دەلىت (ھەرچەند بە بەرھەمە كانىم پېددە كەنم نازانم بۆچى پېددە كەنم؟ بەلام لەپىشىنەردا دەزانم بۆچى و بەچى پېددە كەنم؟ چونكە لېرەدا توانىيۇومە زۆربە كەموکورتىيە كانى لەلەت كۆبەمە وە).

(ھەرەس) يىش لە (بېفەر) دا زۆر بەباشى دەزانىت پەنجهى خستۇتە سەركام بىرىن و لەكام سوچ و گۆشە وە كەموکورتى و لەپەرە رەشە كان ھەلەدەتە وە، ھەر بەشە خسى خۆم كاتىيەك لەنیوھە راستى سالى

2004 ئىنتەرقىيەكم لەگەللىدا سازدا ھەندىجار لەکاتى پىكەنинەكانىدا ئەم و تەزايمى گۈگۈن دەھاتەو يادم چاك دەمزانى بەچى و بۆچى پىدەكتەن؟

لەبەرئەو شانۇ لای ھەرس قەزىيە و چەكىكى كارىگەرە نەك ئەوهى شانۇ تەنبا بەتاللەرنەو يان كات كوشتن بىت كە ئىستا زۆربەي خەلک وا لەشانۇ تىيگەيشتۇن.

ئاخىر ھەرس دەزانىت چۈن مامەلە لەگەل ھونەردا دەكتات، بۆيە دەتوانىت نايابترين كارمان پىشكەش بكتات، دەزانىت نواندىن چىيە ھەر بۆيە دەتوانىت سەختىرىن رۆل وارى بكتات. ئەو دەزانىت ھونەر لەپىناوى چىدا ھەيە بۆيە واقىعىانەترىن مامەلە لەتكەدا دەكتات.

ھەرس نەك تەنبا نووسەر دەرھىنەرىكى سەركەوتتۇو بەلکو وەك ئاكتەريش خاوهنى نمايشتىكى ناوازەو نايانە، دەتوانىت لەيەك كاتدا رۆللى ئىمپراتۆر و ھەزارىكىش وازى بكتات.

تايرۆف-دەلىت (ئەگەر يەكىكى لىيم بېرسىت گرانتىرىن بەشى ھونەر كامەيە؟ پىيى دەلىم نواندىن، خۇ ئەگەر پېرسىارىكى تر سەبارەت بەئاسانترىن بەشى ھونەر كرا ئەو دووبارە ھەر دەلىم: نواندىن).

ھەرس چونكە مەلەوانىكى كارامەيە ھەرگىز لەمەلەيى نىيۇ دەريا قوولەكان ناترسىت، ئەگەرچى نواندىن سەختىرىن بەشى شانۇيە بەلام رەنگى لای ئەو ئاسانترىنيان بىت.

لەبەرئەوەي توانيویەتى دەسەلاتدار بەسەر شەپۇلدا بگرى و پېشىنى ئەستىرە چنگىر بكتات و لەبەرامىھەر زريانى درندانەترىن دەسەلاتدار بوجەستىت زۆر ئاسانتر لەو دەتوانىت وەك ھونەرمەندىكى ياخى و ھەردەم سەركەوتتۇ ئاماھىيە ھەبىت.

ئەو بەلايەوە گرنگ نىيە مىدىاكانى حىزب و حکومەت گرنگى پىدەدەن يان نا، ئەوهى گرنگە بەلايەوە ھونەر گەياندىن و تەواوكردىن پەيامەكەيەتى، ئەو دەھىۋەت شتىك بخاتەسەر خەرمانى ھونەر و كارىك تەواوبكتات، ئىتىر دواتر گرنگ نىيە تاجى پادشائى ھونەرى لەسەر دەنرىت يان لەگۆشەگىرىدا دەنكىرىت بەلکو ھەر لەبنەرەتەو نايەۋىت بېتتە وەخشى شاشە.

ئەو چونكە سەر بەرىيازى ئىلىتىزامە لەھونەردا دەنگى خۆى خستۇتە پال دەنگى چاپلىن و وەك ئەو دەلىت (گرنگ نىيە دەركەوتتۇ بىت گرنگ ئەوهىيە شتىك بېھەخشىتە خەلکانى دى).

ئەو دەركەوتن و بە ئەفسانەكردنى ناوىت، ھەروەك چۈن چاوهەرىي ھىچ پادشايەكى ئەم دنبا نىيە لەكىسىي پېزىزىي خەلاتى بكتات و لەشانىيەو شەقاو بەهاۋىت، ھىچ داواكارىيەكى لەدەسەلات نىيە مەگەر تەنبا ئەوهەنەبىت خوازىيى ئازادىيە لىيان، ئاخىر ئازادىي مەرجى بەنەرەتى ھونەر و كارى ھونەرىيە، ئەگەرنا ھەرس مەلىكى ئەوهەنە سرک و ياخىيە بە داوى ھىچ دەسەلاتتىك ناگىرى و بەپاداشتى ھىچ خاوهن شکۆيەك دەستەمۇ نابىت.

دەھىۋەت فەزاو زەمينەكى ئازاد بەخسەنەت تاكو بتوانىت پەيامە پېرۋەزەكەي كەسى دەھىيە زياتره لەكۈلى ناوه بگەيەنېتە مرۆڤ.

جۆرج لۆكاج - دەنووسىت (كىشەكە لەسەر ئەو نىيە ھونەرمەند لەكۆندا خۆى بەسەرەست نەدەزانى چونكە ئەو قەت خوازىارى ئازادىي نەبوو، لەكاتتىكدا لەدیدى ھونەرى ئەمرۆدا ئازادىي وەك پىداويىتىيەكى گرنگ و بنەماي ھۆشىيارىي ھونەرىي ھىسابى بۆ دەكىت).

ھەرس چونكە بىنس مان و بازرگان نىيەو خەون بەھىچ كۆشك و قەسەرىكەوە نابىنەت تەنبا بىرى لای ئازادىيە، چونكە حەزى لەئامىزگەرنى ھىچ دەسەلاتتىك نىيە دەھىۋەت مەلىكى سەرەست بىت و پېر بەگەرەتتى خۆى هاوار بۆ ئازادىي بكتات.

ئەو چونكە چاوى نەبرىيەتە گەوهەر زىرى ئەشكەوتى تارىكى مىرەكان دەتوانىت شهر بۆ ئازادىي بكتات، لەبەرئەوەي لەئەندىشەيدا ئازادىي پېش ھەر شتىكەو بگەرە خەمى يەكەم و كۆتايىتەتى.

ھەرس وەك نووسەرىكى سىاسى

کاتیک چاوپیکه وتن له‌گەل (ساره‌ماگۆ) کرا ده‌باره‌ی رۆمانی (دابرانه‌کانی مەرگ) له‌بەشیک له‌وەلامه‌کانیدا وتی (رهنگه ئەمە دوا پۆمان بیت من بینووسم، چونکه من هەموو شتیک نانووسم). هەرس نه نووسه‌ریکی ده‌باره‌و نەھیکایه‌تخوانی جەنگ و سەرکەوتتەکانی حیزب و نەمیزۇنوسى سەرکردەکان، ئەو هەموو شتیک نانووسیت و دەنگی خۆی دەخاتە پال دەنگی (برگیتا لیلپیرس) و دەلیت (دەبى تەنیا ئەوشتانه بنووسریت کە دەبیت بنووسرین).

له‌بەرئەو نووسین له‌لای هەرس پیویستییه و له‌کات و شویبى تايیبەتی خۆیدا له‌دايك دەبیت. وەک نووسه‌ریکی سیاسى و نەته‌وھی پینووسه‌کەی بۆئەوە وەگەر خستووه تابیریکی کوردانە دوور له خلّتەو زارى داگیرکەران پېشکەش بەنەوە داھاتوو بکات.

دەنووسیت تا مرۆڤ له‌م ولاتەدا ریزو شکۆی هەبیت، دەنووسیت تا پەرەسیلکەکانی ئازادیي به‌ئاسمانی سامالدا بى ترس بفرن، دەنووسیت بۆئەوە دەستوری ئەم ولاتە (بۆنى بوغوردى لى نەيەت)، دەنووسیت تا نەوەکانی داھاتوو کوپرو کاس و (موزمه عیل) نەبن و بەرچاوى خۆيان ببىن، دەنووسیت بۆئەوە مافی مەندالان و بەسالاچووان پاریزراو بیت.

دەنووسیت تا کۆتايى بەسکەندالى ژن کوشتىن له‌زىر ناوى ناموسپاریزىي بیت، دەنووسیت تا ئەم ولاتە سەزو گەش و ئاوه‌دان بیت و ۋايروسەکانى گەندەلى زال نەبن بەسەر زيانى ھاولاتيانى پووت و رەجالدا، دەنووسیت تا له‌بىگەر دەرتىن ژىنگەو له‌زىر سېبەرى دار ژالەيەكدا بەبى ترس و هەرەشەي كولتۇر دوو عاشق ژووان بېھستن و دەم له‌نیيە دەم نىن.

دەنووسیت تا ياساي عەشيرەت و تەونى كەلچەرى ھۆزۈ دەسەلاتى دەستەو حىزب كۆتايىان پېيىت و كۆمەلگە لەسايەي مەدەنەيەتدا ئاھىكى شادىيى ھەلبكىشىت، دەنووسیت تاچىتەر تەقە له‌خۆپىشاندان نەكىت، دەنووسیت تا مافياكانى سەربە دەسەلات لەمە زىاتر يارى بەمەشاعيرى سى مليون مرۇقى كورد نەكەن، دەنووسیت تا زيان ماناپە كى هەبیت.

دەنووسیت تا بىرى نەته‌وھخوازىي لاي نەوەکانى داھاتوو چەرخ بکات، دەنووسیت بى ئەوەي هەناسەي تەنگ و ماندوو بیت تا كەرامەت بگەريتەو بۆ مرۇقى دلشقاو و رەنجاوى كورد، بېچان و بى پشۇ دەنووسیت تا ماف و پیویستىيەکانى مرۆڤ له‌م ولاتەدا بىنە ديفاكتو، دەنووسیت تا زيانمان جىاواز بیت له‌گەل مەدن، دەنووسیت و هەرگىز له‌نوسین ماندوو نابىت.

(عونسور ماليكى كەيكاو) دەلیت (رۇشنبىر ئەو كەسەيە لەچاکە خەلک ماندوو نابىت و لۆمەي كەس ناکات، ئەو كەسەيە كە راستى بەنرخى گيانى دەكرىت).

ھەرس نەك هەرگىز ماندوو نەبوو له‌داكۆكىردن له‌خەلک، بەلکو بەرده‌وام و رۆز له‌دواي رۆز سورترە لەسەر پەنسىپەكەي و سەرتاپاي زيانى خۆى كردۇتە وەسىلەيەك بۆ ئەوەي ماناپە كە بگەريتەو بۆ هەبۇونى ئەو مرۆفگەلانەي كە رۆز نىيە لەسايەي دەسەلاتى فاشىستى كوردىدا بى حورمەتىان پېنەكىت.

نووسین بۆتە خۆراكى رۆحى و بەشىك لە پیویستىيەکانى زيانى و تەنانەت بۆتە هەناسەي، هەرس لە نووسىندا لايدەنگرى هەميشەبى گەلەكەيەتى و له‌گەل ئەو خەلکە رەش و رۇوتەيە كە هيچ دەسەلاتىك سلى لەھارىن و داپلۇسين و بى مافكىردى نەكىدۇتەوە.

ھەميشە لەسەنگەرى بەرگرىيدايە لەبەشخوراوان و ماف زەوتکراوان، قەلەم وەك شمشىر له‌پووی جەللاده‌کانى دەسەلات لەكىلان ھەلەكىشىت، نووسين بەكاردەھىنى وەك پارىزەر و ميكانىزمى بەرگرىي لەھەر چەواساوه‌يەك لەۋلاتە كەيدا.

وەك بالاش - دەلیت (ئەگەر بەرده‌وام له‌م چىل بۆ ئەو چىل ھەلفرى هەرگىز ناگەيتە ئەنجام). هەرس خاوه‌نى پەنسىپىي چەسپىوی خۆيەتى، ئەمرۆ لەسەر چىلى نەته‌وھ و سبەينى لەسەرلە پۆپەي دەسەلات

نییە، ئەو بەریاریداوه بۆ ھەمیشە وەک ھونەرمەندو نووسەر لەسەر بەرزایی درەختى گەل بنیشیتەوە و ھیلانە بکات، بەریاریداوه مورەکەبى قەلەمە بەپرستەکەی تا دوا ھەناسەئى زیانى بۆ خزمەتى مروڤەت بخاتەگەر.

ھەرس وەک تاراواگەنشینیت

شیعیریکى فارسی ھەيە نازانم خاوهنەکەی كىيە، دەلىت:

بشنە و ئەز نەئى چۈن حىكايەت مىكونەد

وەز جوداپىها شكاپەت مىكونەد. (1)

ھەردەم گویم لەناخى ھەرسەو گویم لەدەنگى حىكايەتەكانىيەتى لەتاو دابرانەكانى لەزىد، ئەو بەردەوام لەباخچەو گولزارە دلرفييەكانى تاراواگەوە شىنى قوراواو چىپاواي ولات دەكات، ئەو لەكەنار و رۆخى فيردىوسدا دلى لاي دۆزەخى زادگەيە.

ئەو بەتەنيشت مۆزەو مىتروۋو ھىلى شەمەندەفەردا پى تەي دەكات و كەچى نىگاي چاوى لەسەر مەزادخانەكانى ولاتە، ئەو لەرۆخى دەريادا بىردىكەتەوە و تىنۇوی قومى ئاوى كانياوهەكانى كوردستانە، ئەو لەتەنيشت بالەخانە بەرزەكانى ئەوروپاو ئەمەرىكاواھ لەنگەرى گرتۇوە كەچى عاشقى خانووە قورپەنەكانى گوندە، ئەو تەنبا بەجەستە لەويىيە ئەگەرنا بەرۆح و ناواخن ھەمېشە لەشەقامەكانى سلىمانى دەست لەملانى چىوارو دلشاد مەريوانى پىاسە دەكات و لەزاوهەزىاوي چايخانەئى شەعبدالا چايەكى كەم رەنگ ھەلدەقورپەنە.

دۇورىيى ولات و غوربەت دووشتى كەم نىن بەلايەوە، بەلى ئەو ئازارىكى قوول و گەورەي ولاتى لەدلى خۆيدا ھەلگەرتۇوە، ئەو ئازارەتەنبا (لويس ئاراگون) دەنوانىت وەسفى بکات كاتىك لەپۈستەرە شیعیریكىدا دەلىت:

بائەو ھۆزانقانچانە لەشار وەددەرنىن

چۈن لەشاردا جىيەكى وا فراوان نىيە

ئەو ئازارە بىرىتە خۆى

پەراوىز:

(1) ماناى شىعرە فارسىيەكە (گۈرى رابگەن بۆ نەئى چۈن حىكايەتىك دەكات و چۈن ھاوار دەكات لەدەست جىابۇنەوە لە قامىشەلەن).